

25-06-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మొట్టమొదట ఎవరు భక్తి ప్రారంభము చేశారో, ఎవరు నంబర్ వన్ పూజ్యులుగా ఉండి పూజారిగా అయ్యారో వారి రథములోనే తండ్రి వస్తారు. ఈ రహస్యము అందరికీ స్పష్టము చేసి వినిపించండి ”

ప్రశ్న:- తండ్రి తన వారసులైన పిల్లలకు ఏ వారసత్వమును ఇచ్చేందుకు వచ్చారు?

సమా:- తండ్రి సుఖము, శాంతి, ప్రేమ సాగరులు. ఈ ఖజానాలన్నియు వారు మీకు వీలునామా చేస్తారు. 21 జన్మలకు మీరు తింటున్నా తరగనంత ఖజానాల వీలునామా మీకిస్తారు. మిమ్ములను గవ్వ నుండి వజ్ర సమానముగా చేస్తారు. తండ్రి ఖజానాలన్నింటిని మీరు యోగబలము ద్వారా తీసుకుంటారు. యోగము లేదంటే ఖజానాలు లభించవు.

ఓం శాంతి. శివభగవానువాచ. ఇప్పుడు శివభగవానుడు, నిరాకారుని అందరూ అంగీకరిస్తారు. ఆ ఒక్క నిరాకార శివుడినే అందరూ పూజిస్తారు. మిగిలిన దేహధారులందరికీ వారి సాకార రూపములున్నాయి. మొట్టమొదట ఆత్మ నిరాకారముగా ఉండేది, తర్వాత సాకారముగా అయ్యింది. శరీరములో ప్రవేశించి సాకారమైనప్పుడు పాత్రను అభినయిస్తుంది. మూలవతనములో ఏ పాత్రా ఉండదు. నటులు ఇంటిలో ఉన్నప్పుడు నాటకములోని పాత్ర ఉండదు కదా. నాటక రంగము పైకి వస్తే పాత్రను అభినయిస్తారు. ఆత్మలు కూడా ఇచ్చటకు వచ్చి శరీరము ద్వారా పాత్ర అభినయిస్తాయి. పాత్ర పైననే అంతయూ ఆధారపడి ఉంది. ఆత్మలో ఎలాంటి తేడా ఉండదు. పిల్లలైన మీ ఆత్మలు ఎలా ఉన్నాయో అలాగే వీరి(శివబాబా) ఆత్మ కూడా ఉంది. తండ్రి అయిన పరమాత్మ ఏమి చేస్తారు? వారి కర్తవ్యమేమిది? వీటిని గురించి తెలుసుకోవాలి. కొందరు ప్రెసిడెంటుగా ఉంటారు, కొందరు రాజుగా ఉంటారు. ఇవన్నియు ఆత్మల కర్తవ్యములే కదా. వీరు పవిత్ర దేవతలు. అందుకే వీరిని పూజిస్తారు. ఈ చదువు చదివి లక్ష్మీనారాయణులు విశ్వానికి అధికారులుగా అయ్యారని మీకు తెలుసు. అలా తయారు చేసిందెవరు? పరమ ఆత్మ. ఆత్మలైన మీరు కూడా చదివిస్తారు. తండ్రి వచ్చి పిల్లలైన మిమ్ములను చదివించుటే గొప్పదనము. వారు రాజయోగము కూడా నేర్చుతారు. ఇది ఎంతో సహజమైనది. దీనిని రాజయోగము అని అంటారు. తండ్రిని స్మృతి చేసినందున మనము సతోప్రధానముగా అవుతాము. తండ్రి సదా సతోప్రధానముగానే ఉంటారు. వారి గొప్పతనమును ఎంతగానో మహిమ చేస్తారు. భక్తి మార్గములో పాలు, పండ్లు మొదలైన వాటిని అర్చిస్తారు. అయితే అర్థము ఏమాత్రము తెలియదు. దేవతలను పూజిస్తారు, శివునికి పాలు, పూలు మొదలైనవి వాటితో అభిషేకము చేస్తారు. కొంచెము కూడా అర్థము తెలియదు. దేవతలు రాజ్యపాలన చేశారు. అచ్చా శివునికి అభిషేకము ఎందుకు చేస్తారు? ఇంతగా పూజించుటకు వారు ఏ కర్తవ్యము చేశారు? దేవతల గురించి అయితే వారు స్వర్గమునకు యజమానులని మీకు తెలుసు. వారిని అలా తయారుచేసింది ఎవరో కూడా తెలియదు. శివున్ని కూడా పూజిస్తారు. కాని వారు భగవంతుడని ఎవరి బుద్ధిలోనూ లేదు. భగవంతుడే వీరిని అలా దేవతలుగా తయారు చేశారు. ఎంత భక్తి చేస్తారు! అందరూ అజ్ఞానములోనే ఉన్నారు. మీరు కూడా శివుని పూజించి ఉంటారు. ఇప్పుడు మీరు అర్థము చేసుకున్నారు, ఇంతకు మునుపు ఏమియూ తెలిసేది కాదు. వారి కర్తవ్యమేమిటి, వారు ఇచ్చే సుఖమేది, వీటిని గురించి ఏమియూ తెలియదు. ఈ దేవతలు సుఖమిస్తారా?

భలే రాజు, రాణి ప్రజలకు సుఖమునిస్తారు. అయితే వారిని అలా తయారు చేసినది శివబాబాయ్ కదా. వారికి బలిహారి కావాలి. ఈ దేవతలు కేవలము రాజ్యపాలన చేస్తారు. ప్రజలు కూడా తయారవుతారు. అంతేకాని మీరు ఎవరి కళ్యాణము చేయరు. ఒకవేళ చేసినా, అది అల్పకాలము కొరకు మాత్రమే. ఇప్పుడు పిల్లలైన మిమ్ములను తండ్రి చదివిస్తున్నారు. వారిని కళ్యాణకాలి అంటారు. తండ్రి తన పరిచయమిస్తున్నారు. మీరు నా లింగమును పూజిస్తుండేవారు. దానిని పరమాత్మ అని అనేవారు. పరమ ఆత్మ నుండి పరమాత్మగా అయిపోయింది. అయితే వారు ఏమి చేస్తారో ఎవరికీ తెలియదు. కేవలం వారు సర్వవ్యాపి అని నామరూపాలకు భిన్నముగా ఉన్నారని అంటారు. అలా అంటూ వారిని పాలు మొదలైన వాటితో అభిషేకించుట శోభించదు. ఆకారముంటేనే కదా అభిషేకము చేస్తారు. కనుక వారిని నిరాకారమని అనలేరు. మనుష్యులు మీతో చాలా వాదిస్తారు. బాబా ఎదుటకు వచ్చినా వాదిస్తారు. అనవసరముగా తల పాడు చేస్తారు, లాభమేమీ ఉండదు. ఇదంతా తెలిపించుట పిల్లలైన మీ కర్తవ్యము. బాబా మనలను ఎంతో శ్రేష్టముగా చేస్తారని పిల్లలైన మీకు తెలుసు. ఇది చదువు, తండ్రి టీచర్లై చదివిస్తారు. మీరు మానవుల నుండి దేవతలుగా తయారగుటకై చదువుతున్నారు. దేవదేవతలు సత్యయుగములో ఉంటారు, కలియుగములో ఉండరు. పవిత్రముగా ఉండుటకు రామరాజ్యమే లేదు. దేవదేవతలు ఉండేవారు. తర్వాత వామమార్గము(వేద విరుద్ధమైన తంత్రమంత్రములతో కూడి మద్యమాంసమైథునాలకు తావిచ్చేడి విధానము)లో వెళ్లిపోతారు. కాని చిత్రాలలో చూపినట్లు ఉండరు. జగన్నాథ మందిరములో నల్లని చిత్రాలు చూస్తారు. మాయను జయించి జగజ్జీతులుగా కమ్మని బాబా చెప్తున్నారు. వారు జగన్నాథుడిని పేరు పెట్టారు. పై భాగములో అన్నీ వికారీ, అశుద్ధమైన చిత్రాలను చూపించారు. దేవతలు వామమార్గములోకి వెళ్లి నల్ల(అపవిత్రము)గా అయిపోయారు. వారిని కూడా పూజిస్తూ ఉంటారు. మనము పూజ్యులుగా ఎప్పుడు ఉండేవారిమో మానవులకు ఏమాత్రము తెలియదు. 84 జన్మల లెక్కాచారము ఎవరి బుద్ధిలోనూ లేదు. మొదట పూజ్యులుగా సతోప్రధానముగా ఉండేవారు. తర్వాత 84 జన్మలు తీసుకుంటూ - తీసుకుంటూ తమోప్రధాన పూజారులుగా అయిపోతారు. రఘునాథ మందిరములో నల్లని చిత్రాలు చూపిస్తారు. దాని అర్థము ఏమాత్రము తెలుసుకోరు. ఇప్పుడు పిల్లలైన మీకు తండ్రి కూర్చుని దాని అర్థము తెలిపిస్తున్నారు. జ్ఞాన చితి పై కూర్చొని తెల(పవిత్రము)గా అవుతారు. కామ చితి పై కూర్చొని నల్ల(అపవిత్రం)గా అయిపోతారు. దేవతలు వామమార్గములోకి వెళ్లి వికారులుగా అయిన తర్వాత వారిని దేవతలు అని అనజాలము. వామమార్గములోకి వెళ్లినందున నల్లగా అయిపోయారు. అందుకే ఈ గుర్తులు చూపించారు. కృష్ణుడిని, రాముడిని కూడా నల్లగా, శివుడిని కూడా నల్లగా తయారు చేసేశారు. శివబాబా నల్లగా కానే కాడని మీకు తెలుసు. వారేమో వజ్రము వంటివారు. మిమ్ములను కూడా వజ్ర సమానముగా తయారు చేస్తారు. వారు ఎప్పుడూ నల్లగా కారు. అయితే వారిని నల్లగా ఎందుకు చేసేశారు! నల్లగా ఉన్న వారెవరో కూర్చొని ఇలా నల్లగా తయారు చేసి ఉంటారు. నేను ఏమి తప్పు చేశానని నన్ను నల్లగా చేశారు? నేను వచ్చేదే అందరినీ తెల్లగా చేయుటకు, నేను సదా పవిత్రముగా, తెల్లగా ఉంటానని శివబాబా అంటున్నారు. మనుష్యుల బుద్ధి ఎలా తయారైపోయిందంటే వారు ఏమియూ అర్థము చేసుకోరు. శివబాబా అందరినీ వజ్ర సమానముగా చేయువారు. నేను సదా సుందరమైన తెల్లగా ఉండే ప్రయాణికుడను. నేను ఏమి చేశానని నన్ను

నల్లగా తయారు చేశారు? ఇప్పుడు ఉన్నత పదవి కొరకు మీరు కూడా తెల్లగా, పవిత్రముగా తయారవ్వాలి. ఉన్నత పదవిని ఎలా పొందాలి? తండ్రిని అనుసరించమని బాబా తెలిపించారు. ఎలాగైతే ఈ బాబా సర్వస్వమూ తండ్రికి సమర్పించారో అలా అనుసరించండి. భలే సాధారణముగా ఉండేవారు చాలా నిరుపేదా కాదు, చాలా శ్రీమంతుడూ కాదు. బాబా ఇప్పుడు కూడా చెప్తున్నారు - మీ ఆహార-పానీయాలు సాధారణముగా ఉండాలి, చాలా ఉన్నతముగాను కాదు. చాలా తక్కువగాను కాదు. మధ్యస్థముగా ఉండాలి. అన్ని శిక్షణలు ఆ తండ్రి ఇస్తున్నారు. చూచుటకు మీరు కూడా చాలా సాధారణముగానే ఉన్నారు. భగవంతుడు ఎక్కడున్నారో చూపమని మిమ్ములను అడుగుతారు. అరే! ఆత్మ ఒక సూక్ష్మమైన బిందువు. దానిని మీరు చూడగలరా? ఈ కనులకు ఆత్మ సాక్షాత్కారము జరగదని మీకు తెలుసు. భగవంతుడు చదివిస్తున్నారని మీరంటారు అనగా తప్పక ఎవరో శరీరధారిగా ఉంటారు కదా. నిరాకారుడు ఎలా చదివిస్తారు? మనుష్యులకు ఏ మాత్రము తెలియదు. మీరు ఆత్మలు, శరీరము ద్వారా పాత్రను అభినయిస్తారు. ఆత్మనే పాత్రను అభినయిస్తుంది. ఆత్మయే శరీరము ద్వారా మాట్లాడుతుంది. అందువలన ఆత్మా ఉవాచ కాని ఆత్మ ఉవాచ అనే పదము శోభించదు. ఆత్మ వానప్రస్థము అనగా శబ్దము నుండి భిన్నముగా ఉంటుంది. శరీరము ద్వారానే మాట్లాడుతుంది. శబ్దానికి అతీతంగా కేవలము ఆత్మయే ఉంటుంది. శబ్దములోకి రావాలంటే శరీరము తప్పక అవసరము. తండ్రి కూడా జ్ఞానసాగరులే. కనుక తప్పక ఎవరో ఒకరి శరీరమును ఆధారముగా తీసుకుంటారు కదా. దానిని రథము అని అంటారు. లేకుంటే ఎలా వినిపిస్తారు? తండ్రి పతితుల నుండి పావనముగా చేయుటకై శిక్షణలు ఇస్తారు. ఇందులో ప్రేరణ అను మాటే లేదు. ఇది జ్ఞాన విషయము. వారు ఎలా వస్తారు? ఎవరి శరీరములో వస్తారు? వచ్చేదేమో మనుష్యుల శరీరములోనే అయితే ఏ మనిషిలో వస్తారు? ఇది మీకు తప్ప మరెవ్వరికీ తెలియదు. రచయిత స్వయంగా కూర్చొని తన పరిచయమును ఇస్తున్నారు. నేను ఎలా ఏ రథములో వస్తాను? తండ్రి రథము ఏదో పిల్లలకు తెలుసు. చాలామంది మానవులు తికమక చెంది ఉన్నారు. రకరకాల రథాలు తయారుచేస్తారు. జంతువులు మొదలైన వాటిలో అయితే రాలేరు. తండ్రి చెప్తున్నారు - నేను ఏ మనిషిలో వస్తానో అర్థము చేసుకోలేరు. వస్తే భారతదేశములోనే రావలసి ఉంటుంది. భారతీయులలో కూడా ఎవరి శరీరములో రావాలి? పైసిడెంటు శరీరములో, సాధు సన్యాసుల శరీరములో వస్తానా? పవిత్ర రథములోనే రావాలని కూడా లేదు. ఇది రావణ రాజ్యము. దూరదేశములో ఉండేవారు.....(డూర్ దేశ్ మే రహనేవాలా ఆయా దేశ్ పరాయే.....) అని గాయనము కూడా ఉంది.

భారతదేశము అవినాశి ఖండమని కూడా పిల్లలకు తెలుసు. ఇది ఎప్పుడూ వినాశనము కాదు. అవినాశి తండ్రి అవినాశి భారతఖండములోనే వస్తారు. ఏ శరీరములో వస్తారనేది స్వయం వారే తెలుపుతారు. మరెవ్వరికీ తెలియదు. ఏ సాధుమహాత్ములలో కూడా రారని మీకు తెలుసు. వారు హఠయోగులు, నివృత్తి మార్గమునకు చెందినవారు. మిగిలింది భారతవాసులైన భక్తులు. భక్తులలో కూడా ఇప్పుడు ఏ భక్తునిలో వస్తారు? పాత భక్తుడుగా, చాలా భక్తి చేసినవారుగా ఉండాలి. భక్తి ఫలితమును ఇచ్చుటకు భగవంతుడు రావలసి వస్తుంది. భారతదేశములో అనేకమంది భక్తులున్నారు. ఇతడు చాలా పెద్ద భక్తుడని, ఇతనిలోకి రావాలని అంటారు. అలాగైతే ఎంతోమంది భక్తులున్నారు. రేపు ఎవరికైనా వైరాగ్యము వస్తే అతను కూడా భక్తునిగా అయిపోతాడు. వారు కేవలము ఈ జన్మకు మాత్రమే భక్తులు

అవుతారు కదా. ఎవరు మొట్టమొదట భక్తి ప్రారంభము చేశారో వారిలోనే నేను వస్తాను. ద్వాపరము నుండి భక్తి ప్రారంభమయ్యింది. ఈ లెక్కాచారము ఎవ్వరూ అర్థము చేసుకోలేరు. ఇవి చాలా గుప్తమైన విషయాలు. మొట్టమొదట భక్తి ప్రారంభము చేసిన వారిలోనే నేను వస్తాను. నందరువన్ పూజ్యునిగా ఉండేవారు మరలా అతడే నందరువన్ పూజారిగా కూడా అవుతారు. ఈ రథమే మొదటి నందరులో వస్తాడని స్వయంగా చెప్పున్నారు. మరలా ఇతడే 84 జన్మలు తీసుకుంటాడు. నేను ఇతడి చాలా జన్మల అంతిమ జన్మలో కూడా అంతిమ సమయములో ప్రవేశిస్తాను. ఇతడే మరలా నందరువన్ రాజుగా అవ్వాలి. ఇతను చాలా భక్తి చేసేవాడు. భక్తి ఫలము కూడా ఇతనికి లభించాలి. తండ్రి పిల్లలకు చెప్పున్నారు - ఇతడు ఎలా సమర్థమయ్యాడో చూడండి. సర్వస్వమూ ఇచ్చేశారు. ఇంతమంది పిల్లలకు నేర్పించుటకు ధనము కూడా కావాలి కదా. ఈశ్వరుడు యజ్ఞాన్ని రచించారు. ఖుదా(భగవంతుడు) ఇతడిలో కూర్చొని రుద్రయజ్ఞాన్ని రచిస్తారు. దీనినే చదువు అని కూడా అంటారు. రుద్ర శివబాబా జ్ఞానసాగరులు, జ్ఞానము తెలిపించుటకు యజ్ఞాన్ని రచించారు. ఈ పదాలు చాలా ఖచ్చితమైనవి. రాజస్వ స్వరాజ్యమును పొందుకొనుటకు యజ్ఞము. దీనిని యజ్ఞమని ఎందుకంటారు? వారు యజ్ఞములో అనేక ఆహుతులు వేస్తారు. మీరు చదువుకుంటున్నారు. మీరు ఏమి ఆహుతి చేస్తారు? మనము చదువుకొని తెలివైనవారిగా అవుతామని మీకు తెలుసు. ఆ తర్వాత ఈ ప్రపంచమంతా ఇందులో స్వాహా అయిపోతుంది. చివరిలో ఏమేమి మిగిలి ఉంటాయో అవన్నీ యజ్ఞములో వేసేస్తారు.

మనలను తండ్రి చదివిస్తున్నారని మీకు తెలుసు. తండ్రి చాలా సాధారణముగా ఉంటారు. వారిని గూర్చి మానవులకు ఏమి తెలుసు. అక్కడి గొప్ప గొప్ప వ్యక్తులకు చాలా మహిమ ఉంటుంది. తండ్రి చాలా సాధారణముగా, సరళముగా కూర్చొని ఉన్నారు. మనుష్యులకు ఎలా తెలియాలి? ఈ దాదా వజ్రాల వ్యాపారిగా ఉండేవాడు. చూచుటకు ఇతనిలో ఏ శక్తి కనిపించదు. కేవలము ఏదో శక్తి ఉందని అనేస్తారు. అంతేకాని వీరిలో సర్వశక్తివంతుడైన తండ్రి కూర్చొని ఉన్నారని ఎవరికీ తెలియదు. ఇతనిలో ఉన్న శక్తి ఎక్కడి నుండి వచ్చింది? ఇతనిలో తండ్రి ప్రవేశించారు కదా. తండ్రి వద్ద ఉన్న ఖజానాలు ఇలా ఊరికే ఇవ్వరు. మీరు యోగబలము ద్వారా తీసుకుంటారు. వారు సర్వశక్తివంతులు. వారి శక్తులు ఎక్కడికీ పోవు. పరమాత్మను సర్వశక్తివంతులని ఎందుకు మహిమ చేస్తారో, అది కూడా ఎవ్వరికీ తెలియదు. తండ్రి వచ్చి అన్ని విషయాలు అర్థము చేయిస్తున్నారు. నేను ఎవరిలో ప్రవేశిస్తానో, అతనిలో పూర్తిగా మలినాలు(త్రుప్పు) చేరి ఉండినదని తండ్రి చెప్పున్నారు. పాత దేశములోకి, పాత శరీరములోకి అతని అనేక జన్మల అంతిమములో వస్తాను. ఆత్మలో చేరిన మలినాలను ఎవరూ తొలగించలేరు. అలా తొలగించువారు సద్గురువు ఒక్కరే. వారు సదా పవిత్రముగానే ఉంటారు. ఇది మీరు అర్థము చేసుకుంటారు. ఈ విషయాలన్నీ బుద్ధిలో కూర్చోపెట్టుటకు సమయము పడ్తుంది. తండ్రి తన సర్వస్వమును పిల్లలైన మీకు వీలునామా చేస్తారు. తండ్రి జ్ఞానసాగరులు, శాంతిసాగరులు, సర్వస్వమూ పిల్లలకు వీలునామా చేసేస్తారు. వచ్చేది కూడా పాత ప్రపంచములో. ఒకప్పుడు వజ్ర సమానముగా ఉండి, గవ్వ సమానముగా అయిన వారి శరీరములోనే ప్రవేశిస్తారు. అతడిప్పుడు కోటిశ్వరుడిగా ఉండినా కేవలము అల్పకాలమునకే, అందరినీ సమాప్తమైపోతుంది. మీరంతా సంపన్నముగా అవుతారు. ఇప్పుడు మీరు కూడా విద్యార్థులే, ఇతను కూడా విద్యార్థియే. ఇతను కూడా అనేక జన్మల తర్వాత చివరి జన్మలో ఉన్నాడు. త్రుప్పు పట్టి ఉంది. ఎవరు బాగా చదువుతారో

వారిలోనే మైల ఏర్పడి ఉంది. అతనే అందరికంటే ఎక్కువగా పతితమవుతాడు. మరలా అతనే పావనముగా అవ్వాలి. ఇది తయారైన డ్రామా. బాబా సత్యమైన మాటలు వినిపిస్తున్నారు. తండ్రి సత్యమైనవారు. వారెప్పుడూ అసత్యము చెప్పరు. ఈ విషయాలేవీ మనుష్యులు అర్థము చేసుకోలేరు. పిల్లలైన మీరు లేకుంటే మనుష్యులకు ఎలా తెలుస్తాయి. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము

1. శేష్మైన పదవి పొందేందుకు తండ్రిని పూర్తిగా అనుసరించాలి(ఫాలో ఫాదర్/Follow Father). ఆహార-పానీయాలు, ఉండుట, ధరించుట మధ్యస్థముగా, సాధారణంగా ఉంచుకోవాలి. అతి ఉన్నతమూ కాదు, అతినీచమూ కాదు.
2. తండ్రి వీలునామా చేసి ఇచ్చిన సుఖము-శాంతి, జ్ఞాన ఖజానాలను ఇతరులకు కూడా ఇవ్వాలి. కళ్యాణకారులుగా అవ్వాలి.

వరదానము:- “దేహ భావమును దేహీ-అభిమానీ స్థితిలోకి పరివర్తన చేయు అనంతమైన వైరాగీ భవ ”

నడుస్తూ - నడుస్తూ ఎప్పుడైనా వైరాగ్యము ఖండితమైతే, అందుకు ముఖ్య కారణము - దేహ భావము. ఈ దేహ భావము పై ఎంత వరకు వైరాగ్యము కలగదో అంతవరకు ఏ విషయములోనూ సదాకాలానికి వైరాగ్యము కలగదు. సంబంధాల పై వైరాగ్యము కలుగుట పెద్ద విషయమేమీ కాదు, అది ప్రపంచములో కూడా చాలామందికి వచ్చేస్తుంది. కాని ఇక్కడ దేహ భావానికి గల అనేక రూపాలను తెలుసుకొని, గుర్తించి, దేహ భావమును దేహీ - అభిమాన స్థితిలోకి పరివర్తన చేయాలి. ఇదే బేహద్ వైరాగులుగా అయ్యే విధానము.

స్లోగన్:- “ సంకల్పమునే పాదము దృఢముగా ఉంటే కారుమేఘాల వంటి విషయాలు కూడా పరివర్తనైపోతాయి ”